

اسلامیات
پانچویں جماعت کے لیے

تربیتی نصاب

(برائے اسکول)



بچوں کی تعلیم و تربیت کے لیے ایک مختصر اور آسان نصاب

سیرت و
اخلاق و آداب

احادیث
مسنون و عملی

عبادات

ایمانیات



جمع و ترتیب
رحمۃ اللہ علیہ
مکتب تعلیم القرآن والکلم

فہرست مضامین

نمبر شمار	عنوان	صفحہ
۴	تراویح کی نماز	62
۵	عید کی نماز	68
۶	تیمم	74
۷	نماز کے چند اہم مسائل	79
۸	نماز کے واجبات	79
۹	نماز کے مفسدات	81
باب سوم (الف): احادیث		
۱	کسی کا برا چاہنے کی سزا	86
۲	پڑوسی کو تکلیف دینے کا نقصان	87
۳	دعا کی فضیلت	89
۴	ہر حال میں اللہ تعالیٰ کی تعریف کرنا	89
۵	اچھے اخلاق کی فضیلت	91
۶	حسد اور کینہ کی ممانعت	91
۷	مزدور کی اجرت جلدی دینا	94
۸	امانت دار تاجر کا انعام	94

نمبر شمار	عنوان	صفحہ
۱	اجمالی خاکہ	2
۲	ثرم وائز بریک اپ	5
۳	حسد باری تعالیٰ	6
۴	نعت رسول مقبول صلی اللہ علیہ وسلم	7
باب اول: ایمانیات		
۱	اسمائے حسنیٰ	8
۲	اطاعت رسول صلی اللہ علیہ وسلم	21
۳	جنت	26
۴	جہنم	31
۵	سنت کی اہمیت	35
۶	معجزہ	40
باب دوم: عبادات		
۱	حفظ سورۃ	45
۲	جمعہ کی اہمیت اور فضیلت	50
۳	روزہ	56

نمبر شمار	عنوان	صفحہ
۶	حضرت عمر رضی اللہ عنہ کی خلافت اور کارنامے	125
۷	بیت المقدس کی فتح	126
۸	حضرت عمر رضی اللہ عنہ کی شہادت	127
باب چہارم (ب): اخلاق و آداب		
۱	ملاقات کے آداب	130
۲	اسلامی اخوت	135
۳	رحم دلی	141
۴	حب الوطنی	146
۱	امتحانی سوالات برائے فرسٹ ٹرم	150
۲	امتحانی سوالات برائے سیکنڈ ٹرم	158
۳	عمل چارٹ پُر کرنے کا طریقہ	169
۴	عمل چارٹ	170
۵	حوالہ جات	172
۶	نماز کی ڈائری	175
۷	رمضان چارٹ	180

نمبر شمار	عنوان	صفحہ
باب سوم (ب): مسنون اذکار اور دعائیں		
۱	خوف اور اندیشے کے وقت کی دعا	96
۲	کسی کو مصیبت میں مبتلا دیکھ کر پڑھنے کی دعا	96
۳	زہریلے جانوروں سے حفاظت کی دعا	99
۴	اللہ تعالیٰ سے اچھی صفات مانگنے کی دعا	99
۵	جسمانی دکھ تکلیف کے لیے دعا	102
۶	مریض کی عیادت کے وقت کی دعا	102
۷	دعوت کھانے کے بعد کی دعا	104
۸	کھانا کھانے کے بعد کی اہم دعا	104
باب چہارم (الف): سمیرت		
۱	حیاتِ طیبہ	107
۲	حضرت آدم علیہ السلام	113
۳	مواہقات	119
۴	حضرت عمر رضی اللہ عنہ	124
۵	حضرت عمر رضی اللہ عنہ کا قبولِ اسلام	124



نعتِ رسولِ مقبول صلی اللہ علیہ وسلم

📖 نعت: جن اشعار میں رسول اللہ صلی اللہ علیہ وسلم کی تعریف کی جاتی ہے اس کو ”نعت“ کہتے ہیں۔

ذکرِ رسول باعثِ اجر و ثواب ہے
مدحِ نبی پاک سعادت کا باب ہے

ذکرِ خدا ہے دل کی غذا روح کی بقا
ذکرِ رسول آپ بقا لا جواب ہے

کر وقفِ نعتِ پاک میں اوقاتِ زندگی
یہ ہے سکونِ قلب سراسر ثواب ہے

روشن رہے گی حشرِ تلکِ شمعِ مصطفیٰ
جو شمعِ حق بجھائے گا خانہ خراب ہے

جس کو نبی کے دین سے نسبت ہو اے رضا
لوگوں میں محترم ہے، مکرم، جناب ہے

رضاء الحق



ایمانیات

باب اول:

ایمانیات: ہر مسلمان کے لیے جن باتوں پر دل سے یقین رکھنا ضروری ہے ان کو "ایمانیات" کہتے ہیں۔

اسمائِ حسنیٰ

سبق: ۱

حاصلاتِ تعلم: یہ سبق پڑھنے کے بعد طلبہ اللہ تعالیٰ کے صفاتی ناموں کا تعارف جان کر اللہ تعالیٰ کی صفات سے واقف ہو جائیں گے، ان اسماء کو یاد کر کے درست تلفظ کے ساتھ ادائیگی کر سکیں گے۔

اسمائِ حسنیٰ: اللہ تعالیٰ کے ناموں کو "اسمائِ حسنیٰ" کہتے ہیں۔

رسول اللہ صلی اللہ علیہ وسلم نے فرمایا:

"اللہ تعالیٰ کے ننانوے نام ہیں، جس نے ان کو یاد کیا وہ جنت میں داخل ہوگا۔" (۱)

گزشتہ سالوں کی دہرائی

هُوَ اللَّهُ الَّذِي لَا إِلَهَ إِلَّا هُوَ

وہ اللہ وہی ہے جس کے سوا کوئی معبود نہیں ہے۔

السَّلَامُ
سلامت رکھنے والا

الْقُدُّوسُ
ہر عیب سے پاک

الْمَلِكُ
حقیقی بادشاہ

الرَّحِيمُ
بہت مہربان

الرَّحْمَنُ
سب پر مہربان

الْمُتَكَبِّرُ
بہت بڑائی والا

الْجَبَّارُ
خرابی درست کرنے والا

الْعَزِيزُ
سب پر غالب

الْمُهَيِّمُ
نگہ بانی کرنے والا

الْمُؤْمِنُ
امن دینے والا



ایمان



جنت

سبق: ۵

حاصلاتِ تعلم: یہ سبق پڑھنے کے بعد طلبہ آخرت کی زندگی اور جنت اور اس میں ملنے والی نعمتوں پر یقین کرنے والے بنیں گے، ان نعمتوں کو حاصل کرنے کی کوشش کریں گے اور اس کے لیے نیک اعمال کریں گے۔

ایمانیات



☆ اللہ تعالیٰ نے تمام انسانوں کو اس دنیا میں امتحان اور آزمائش کے لیے بھیجا ہے۔ جو لوگ اس دنیا کی زندگی کو اللہ تعالیٰ کے احکامات اور اس کے رسول صلی اللہ علیہ وسلم کے طریقوں کے مطابق گزاریں گے، تو ایسے لوگوں کو اللہ تعالیٰ بطور انعام جنت میں داخل فرمائیں گے اور وہ وہاں ہمیشہ رہیں گے، وہاں سے کبھی نکالے نہیں جائیں گے۔

جنت کی نعمتیں:

📖 رسول اللہ صلی اللہ علیہ وسلم نے فرمایا:

”اللہ تعالیٰ فرماتے ہیں کہ میں نے اپنے نیک بندوں کے لیے (جنت میں) ایسی نعمتیں تیار کی ہیں جو نہ کسی آنکھ نے دیکھی اور نہ کسی کان نے سنی اور نہ ہی کسی انسان کے دل پر ان کا خیال گزرا۔“ (۱)



سوال: ۴ مندرجہ ذیل سوالات کے جواب لکھیں:

(الف) رسول اور نبی کی کیا ذمہ داری ہوتی ہے؟

(ب) نبی اور رسول کا کردار کیسا ہوتا ہے؟

(ج) معجزہ کسے کہتے ہیں؟

(د) حضرت عیسیٰ علیہ السلام کو کون سے معجزے دیے گئے تھے؟

(ه) شق القمر کا واقعہ مختصر اپنے الفاظ میں لکھیں۔

(و) انبیاء کے کن معجزات پر ایمان لانا ضروری ہے؟

سوال: ۵ ذہنی آزمائش کے سوال:

(الف) انبیاء کو دی گئیں نشانیں کو معجزہ کہتے ہیں، اولیاء کو دی گئیں نشانی کو کیا کہتے ہیں؟

جواب:

(ب) سبق میں موجود انبیاء کے ناموں کے علاوہ کوئی تین انبیاء کے نام لکھیں؟

جواب:

(ج) ہجرت مدینہ کا ذکر سبق میں آیا۔ آپ بتائیں یہ کون سا ہجری سال چل رہا ہے؟

جواب:

دستخط سرپرست

دستخط معلم/معلمہ




سوال: ۲ جمعے کے دن جو کام کرنے چاہئیں اور جو نہیں کرنے چاہئیں وہ کالموں میں لکھیں:

جو کام نہیں کرنے چاہئیں	جو کام کرنے چاہئیں
خطبے کے دوران بات کرنا	غسل کرنا

عبادات

سوال: ۳ عابد پہلی مرتبہ جمعے کی نماز پڑھنے جامع مسجد جا رہا ہے۔ مسجد پہنچنے میں آپ اس کی مدد کریں۔





تیمم

سبق: ۷

حاصلاتِ تعلم: یہ سبق پڑھنے کے بعد طلبہ تیمم کب اور کن چیزوں سے کیا جاتا ہے اس کو جان لیں گے، تیمم کا طریقہ سیکھ لیں گے اور اس کے فرائض ان کو اچھی طرح یاد ہو جائیں گے نیز ضرورت پڑنے پر درست طریقے سے تیمم کر سکیں گے۔



حاصلات

- ☆ اللہ تعالیٰ کا ہم مسلمانوں پر بہت بڑا احسان ہے کہ اس نے ہمیں ایسے دین سے نوازا ہے جو بہت آسان ہے۔ اس مبارک دین کا ہر حکم آسان ہے پھر بھی اللہ تعالیٰ نے ہماری کمزوریوں اور مجبوریوں کا خیال کرتے ہوئے آسان حکموں میں بھی مزید آسانیاں رکھ دی ہیں۔
- ☆ اب دیکھ لیجیے وضو کرنا کتنا آسان ہے، صرف چار اعضاء دھونے پڑتے ہیں اور اس سے کتنی پاکیزگی حاصل ہوتی ہے۔ وضو کرنے سے انسان گناہوں سے بھی پاک ہوتا ہے۔
- ☆ لیکن اگر طبیعت خراب ہے اور وضو کرنے سے تکلیف بڑھ جانے کا اندیشہ ہے یا پانی موجود نہیں ہے تو وضو کی جگہ ایک دوسرا طریقہ بتا دیا گیا ہے جسے تیمم کہتے ہیں۔



سوال: ۴ مندرجہ ذیل سوالات کے مختصر جواب لکھیں:

(الف) فرض نماز کی پہلی دو رکعتوں کو کس چیز کے لیے مخصوص کرنا واجب ہے؟

جواب:

(ب) وتر کی تیسری رکعت میں کون سی دو چیزیں واجب ہیں؟

جواب:

(ج) اگر کسی نے کوئی واجب جان بوجھ کر چھوڑ دیا تو اسے کیا کرنا ہوگا؟

جواب:

ہدایات برائے معلم/معلمہ!

☆ سبق سے متعلق درج ذیل باتیں بچوں کو سمجھائیں:

۱) ایک رکن کی مقدار سے مراد اتنا وقت ہے جس میں نماز کا کوئی ایک رکن ادا ہو جائے، جیسے: رکوع یا سجدہ یا جہتی دیر میں تین مرتبہ ”سُبْحَانَ اللّٰہ“ کہا جاسکے۔

۲) ستر سے مراد جسم کا وہ حصہ ہے جس کا چھپانا ضروری (فرض) ہے۔ مرد کا ستر ناف سے لے کر گھٹنوں تک ہے، جب کہ عورت کا ستر سر سے لے کر پاؤں تک ہے (سر کے بال اور ٹخنے بھی اس میں شامل ہیں)۔

۳) ستر کھلنے سے مراد پورا ستر کھلنا نہیں، بل کہ چھپے ہوئے اعضا میں سے کسی ایک عضو کا چوتھائی حصہ ہے جیسے: ران (گھٹنے سمیت) ایک عضو ہے یا عورت کے لیے بازو ایک عضو ہے۔ اگر اس کا چوتھائی حصہ نماز میں ظاہر ہو گیا تو نماز ٹوٹ جائے گی۔

۴) لقمہ دینے کا مطلب ہے امام کو اس کی بھول چوک بتا کر درست کروانا، مثلاً: تلاوت یا کسی رکن میں غلطی کریں تو اس کی غلطی صحیح کروانا۔



۵ اچھے اخلاق کی فضیلت

سبق: ۳

حاصلاتِ تعلیم: یہ سبق پڑھنے کے بعد طلبہ ایک دوسرے کے ساتھ اچھے اخلاق سے پیش آنے اور ایک دوسرے کے خلاف حسد و کینہ جیسے برے جذبات نہ رکھنے کی اہمیت سے واقف ہو جائیں گے۔ دونوں احادیث مع ترجمہ یاد کر لیں گے، نیز اپنے اخلاق درست کریں گے اور حسد اور کینہ سے بچیں گے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

”إِنَّ مِنْ أَحَبِّكُمْ إِلَيَّ أَحْسَنَكُمْ أَخْلَاقًا“ (۷)

ترجمہ: رسول اللہ صلی اللہ علیہ وسلم نے فرمایا:

”بے شک تم میں سے میرے پسندیدہ لوگ وہ ہیں جو اچھے اخلاق والے ہوں۔“

☆ جس طرح دنیا میں اچھے اخلاق والے آپ صلی اللہ علیہ وسلم کو پسند ہیں اسی طرح اچھے اخلاق والوں کی نشست قیامت کے دن بھی حضور صلی اللہ علیہ وسلم کے قریب ہوگی۔ (۸)

۶ حسد اور کینہ کی ممانعت

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

”لَا تَحَاسَدُوا وَلَا تَبَاغَضُوا“ (۹)

ترجمہ: رسول اللہ صلی اللہ علیہ وسلم نے فرمایا:

”آپس میں ایک دوسرے کے ساتھ حسد نہ کرو اور ایک دوسرے کے لیے کینہ نہ رکھو۔“

☆ حسد کہتے ہیں کسی دوسرے کے پاس اللہ تعالیٰ کی کوئی نعمت دیکھ کر جلنا کہ یہ نعمت ہمیں ملے یا نہ ملے مگر اس سے چھٹن جائے۔



باب چہارم (الف): سیرت

سیرت: ہمارے نبی صلی اللہ علیہ وسلم کی زندگی کے حالات کو "سیرت" کہتے ہیں۔

سبق: ۱ حیاتِ طیبہ

حاصلاتِ تعلم: یہ سبق پڑھنے کے بعد طلبہ حضور صلی اللہ علیہ وسلم کے اخلاق کے بارے میں جان لیں گے اور آپ صلی اللہ علیہ وسلم کی زندگی کی چند اہم عادات جان کر انہیں اپنا معمول بنالیں گے۔

☆ ہمارے پیارے نبی حضرت محمد صلی اللہ علیہ وسلم کو اللہ تعالیٰ نے تمام اچھی صفات سے نوازا تھا۔ حضور صلی اللہ علیہ وسلم کی پوری زندگی قرآن کریم کی عملی تفسیر ہے۔

📖 حضرت عائشہ رضی اللہ عنہا سے کسی نے ایک مرتبہ پوچھا کہ

حضور صلی اللہ علیہ وسلم کے اخلاق بیان کیجیے، آپ رضی اللہ عنہا نے فرمایا: "کیا تم قرآن نہیں پڑھتے؟ آپ صلی اللہ علیہ وسلم کا

اخلاق قرآن تھا۔" (۱)




مُواخات

سبق: ۳

حاصلاتِ تعلیم: یہ سبق پڑھنے کے بعد طلبہ اسلام کے پیغامِ اخوت کو سمجھیں گے، ابتدائی زمانے کے مہاجرین اور انصار کے رشتہٴ مواخات کو جان لیں گے اور ساری دنیا کے مسلمانوں کو اپنا اسلامی بھائی سمجھیں گے۔

☆ ہمارے پیارے نبی حضرت محمد صلی اللہ علیہ وسلم کا جن لوگوں نے ساتھ دیا ان میں سے ایک مہاجرین ہیں اور دوسرے انصار۔ مکہ مکرمہ کے وہ لوگ جو ایمان لے آئے اور مکہ مکرمہ سے اسلام کی خاطر مدینہ منورہ ہجرت کی ”مہاجرین“ کہلاتے ہیں۔



نبی

☆ انصار مدینہ منورہ کے رہنے والے تھے جنہوں نے اسلام قبول کیا اور حضور صلی اللہ علیہ وسلم اور مہاجرین کی میزبانی اور مدد کی اس لیے انہیں ”انصار“ کہا جاتا ہے۔ انصار کا مطلب ہے ”مددگار“ یا ”مدد کرنے والے“۔

انصار کا اسلام لانا:

☆ حج کے موسم میں لوگ حج کے لیے مکہ مکرمہ آتے تو انصار بھی آتے۔ یہ نبوت کا گیارہواں سال تھا جب حضور صلی اللہ علیہ وسلم نے حج کے موقع پر انصار کو اسلام کی دعوت دی۔ ان لوگوں نے دعوت سن کر فوراً اسلام قبول کر لیا اور مدینہ منورہ جا کر حضور صلی اللہ علیہ وسلم کا ہر مجلس اور ہر جگہ اتنا تذکرہ کیا کہ بہت تھوڑے عرصے میں اسلام مدینہ منورہ میں مقبول ہو گیا۔ (۱۸)



اسلامی اخوت

سبق: ۶

حاصلاتِ تعلیم: یہ سبق پڑھنے کے بعد طلبہ عالمی اسلامی اخوت کا مطلب سمجھ لیں گے اور ساری دنیا کے انسانوں کو اپنا اسلامی بھائی سمجھ کر ان کے دکھ درد میں شریک ہونے والے بنیں گے۔

☆ ہمارے پیارے نبی حضرت محمد صلی اللہ علیہ وسلم سے پہلے جتنے بھی انبیاء علیہم الصلوٰۃ والسلام تشریف لائے وہ سب ایک مخصوص زمانے اور خاص قوم کے لیے آئے۔ لیکن ہمارے پیارے نبی صلی اللہ علیہ وسلم کو اللہ تعالیٰ نے دنیا کی ساری قوموں اور قیامت تک آنے والے آخری انسان کے لیے بنا کر بھیجا۔

☆ اب دنیا کا کوئی بھی انسان چاہے وہ کسی بھی رنگ، نسل، قوم یا زبان کا ہو کلمہ طیبہ پڑھ کر اسلام میں داخل ہوتا ہے تو وہ امت مسلمہ کا ایک فرد بن جاتا ہے۔ اس رشتے کی رُو سے وہ اسلامی برادری کا رکن اور ہمارا بھائی ہے۔



قرآن کریم میں اللہ تعالیٰ کا ارشاد ہے:
”حقیقت تو یہ ہے کہ تمام مسلمان
بھائی بھائی ہیں۔“ (۱)

اسلامی اخوت کا تقاضہ:

☆ حضور صلی اللہ علیہ وسلم کا ارشاد ہے:

”سب مسلمان ایک شخص کی طرح ہیں، اگر اس کی آنکھ دکھے تو اس کا سارا جسم درد محسوس کرتا ہے اور اسی طرح اگر اس کے سر میں تکلیف ہو تو بھی سارا جسم تکلیف میں شریک ہوتا ہے۔“ (۲)

☆ یعنی ساری امت مسلمہ ایک جسم کی طرح ہے اور جس طرح جسم کے کسی ایک حصے میں اگر تکلیف ہو تو سارے اعضاء اس تکلیف کو محسوس کرتے ہیں، اسی طرح پوری امت اسلامیہ کو ہر مسلمان کی تکلیف محسوس کرنی چاہیے اور ایک مسلمان کے دکھ درد میں تمام مسلمانوں کو شریک ہونا چاہیے۔



☆ اسلامی اخوت کا رشتہ ایک مسلمان کو دوسرے مسلمان کا اسلامی بھائی بنادیتا ہے۔ یہی وجہ ہے کہ جب حضور صلی اللہ علیہ وسلم کے زمانے میں مکہ مکرمہ کے مسلمانوں نے مدینہ منورہ ہجرت کی تو مدینے کے انصار نے ان کا اسی رشتے کی وجہ سے بہت خیال رکھا۔ کیونکہ حضور صلی اللہ علیہ وسلم نے مکے سے آنے والے مہاجرین اور انصار مدینہ کے درمیان بھائی چارہ قائم فرمادیا تھا۔

☆ اس اسلامی رشتے کی وجہ سے ایک مسلمان کے دوسرے مسلمان پر بہت سے حقوق عائد ہوتے ہیں جن کا ہمیں خیال رکھنا چاہیے۔

☆ حضور صلی اللہ علیہ وسلم نے ارشاد فرمایا: ”قسم ہے اس پاک ذات کی کہ جس کے قبضے میں میری جان ہے کوئی بندہ (اس وقت تک) سچا مؤمن نہیں ہو سکتا جب تک کہ وہ اپنے مسلمان بھائی کے لیے وہی نہ چاہے جو اپنے لیے چاہتا ہے۔“ (۸)

☆ اس حدیث سے ہمیں پتا چلتا ہے کہ ہر مسلمان کے لیے ضروری ہے کہ اس کے دل میں دوسرے مسلمان کی

Character Building of School Children

- اسکول کے بچوں کے لیے تربیتی نظام (Tarbiyah Project) جس کے ذریعہ اساتذہ اور والدین مل کر تعلیم کے ساتھ ساتھ بچوں کی بہترین تربیت بھی کر سکیں گے، ان شاء اللہ تعالیٰ۔
- بچوں کی بچپن ہی سے دینی خطوط پر تعلیم و تربیت کے لیے دو سالہ موعیسوری اور پہلی تا آٹھویں کلاس کے لیے اسلامیات کا نصاب جو کہ وفاقی وزارت تعلیم حکومت پاکستان کے متعین کردہ خطوط کے مطابق تیار کیا گیا ہے۔
- اسلامیات کے نصاب کو بہتر طور پر پڑھانے کے لیے ٹیچرز گائیڈ جس کے ذریعہ نصاب پڑھانا آسان ہوگا۔
- اساتذہ کے تدریسی مسائل میں معاونت کے لیے ٹیچرز ڈیزنگ جس میں نبوی طریقہ تعلیم، بچوں کی نفسیات اور کلاس کنٹرول جیسے اہم موضوعات شامل ہیں، جو ہر استاد کی ضرورت ہیں۔

